

KUNSILL LOKALI SLIEMA LOCAL COUNCIL

Depiro Street, Sliema SLM 04

Tel: 21 33 76 33 Fax: 21 34 53 33

Ref: Seduta 4# 21/06/06/V/E

MINUTI TAR-RABA' SEDUTA

Ir-Raba' Seduta tal-Hames Kunsill Lokali ta' Sliema nzammet nhar **I-Erbgha** 21 ta' Gunju 2006, fl-Ufficcji Amministrattivi, fi Triq Depiro, Sliema.

Prezenti:

Is-Sindku : Marina Arrigo

Kunsilliera : Marianne Aquilina
Margaret Azzopardi
Michael Briguglio
Martin Debono
Nikki Dimech
Julian Galea
Luke Vella

Assenti skuzat :

Il-Vici Sindku Albert Bonello Dupuis.

Is-Seduta bdiet fl-4.30p.m. b'din l-Agenda.

AGENDA

1. Qari u Approvazzjoni ta' Minuti.
2. Materji konessi mal-Minuti.
3. Komunikazzjonijiet (korrispondenza u hlas ta' pagamenti).
4. Komunikazzjonijiet/mistoqsijiet lis-Sindku/ Segretarju Ezekuttiv.
5. Rapport dwar xoghlijiet Polidano /Triq Santa Marija.
6. Rapport sotto kumitat Kultura/Anzjani.
7. Roti u Klieb fuq il-Promenade.
8. Progett Qui si-Sana.
9. Timeshare Booths.
10. Parkegg ghar-residenti.
11. Affarijiet ohra hekk urgenti.

Handwritten signature of Marina Arrigo.

Fil-bidu tas-seduta saret talba mis-Segretarju Ezekuttiv.

Is-Sindku s-Sinjura M. Arrigo f'isem il-Kunsill tat il-kondoljanzi lill Kunsilliera M.Azzopardi ghall mewt tal-Mama taghha.

1.Qari u approvazzjoni ta'Minuti.

1.1 Il-Minuti ta' l-ahhar Seduta gew mehuda bhala moqrija u gew approvati. Il-Kunsillier M.Debono astejena. Wara il-Minuti gew iffirmati mis-Sindku.

2. Materji konessi mal-Minuti

2.1 Il-Kunsillier M.Debono staqsa jekk *'l-isleeping policeman'* fi Triq Blance Huber kienitx saret. Din kienet saret u hafna mir-residenti lmentaw dwarha. Imma din issa tpoggiet f'post iehor li ma tolqot lill hadd,

2.3 Il-Kunsillier M.Debono staqsa dwar il-Cats Cafe'. Huwa qal li kien iltaqa mal-mastrudaxxa u kien fliehem mieghu kif trid issir. Is-Segretarju qal li kien gie l-haddied u kien ser jghatina stima. Ix-xoghol tal-galvanizing imbghad kien jithallas mill-kunsill separatament.

3. Progett ta' Qui Si-Sana. (item 8 fl-agenda).

3.1 Minhabba li fil-Kamra waqt s-Seduta ta' l-Kunsill kienu prezenti diversi membri tal-pubbliku minn Qui si-Sana l-Kunsillier M.Debono talab sospenzjoni tal-Agenda biex jigi diskuss il-*progett ta' Qui Si Sana*. Huwa gie sekondat mill-Kunsillier M.Briguglio u l-membri l-ohra tal-Kunsill qablu ma dan.

3.2 Il-Kunsillier M.Debono qara l-korrispondenza mibghuta lill Kunsill mill-assocjazzjoni tar-residenti ta' Qui Si-Sana, bl-oggezzjonijiet ghall-dan il-progett

3.2 Wara s-Sindku s-Sinjura Marina Arrigo talbet lill Kunsill biex nissospendu l-laqgħa formalment biex nghatu cans lill membri tal-pubbliku prezenti biex jghatu l-veduti tagħhom dwar dan il-progett.

3.4 Wara diskussjoni mal-membri tal-pubbliku regghet infethet is-Seduta. Deher car li uhud mir-residenti ta' Qui Si-Sana ma jridu xejn li jsir fil-gnien. Kien hemm oħrajn li jaqblu mal-Car Park imma mhux mal-kummercjalizzazzjoni tal-post. Oħrajn li riedu li jsir abelliment tal-gnien biss.


3.5 Wara din d-diskussjoni il Kunsillier M.Briguglio qal li xtaq jghamel mozzjoni dwar il-Kummercjalizzazzjoni tal-Gnien.

3.6 Il-Mozzjoni tal-Kunsillier M.Briguglio kienet tghid *'li ma jkunx hemm kummercjalizzazzjoni fiz-zona fejn bhalissa hemm propost il-progett ta' Qui si-Sana'*. Huwa gie sekondat mill-Kunsillier M.Debono. Favur kienu il-Kunsilliera M.Briguglio, M.Debono, u M.Aquilina. Kontra kienu s-Sindku s-Sinjura M.Arrigo, u l-Kunsilliera M.Azzopardi, N. Dimech, J.Galea, u L. Vella. Il-mozzjoni ma għadditx.

3.7 Il-Kunsillier M.Debono qal li d-Development Brief tat-2002 għandu jigi rtirat għaliex diga' nbidel. Mhux kulhadd fil-Kunsill qabel ma dan.

3.8 Il-Kunsillier M.Briguglio qal li konna tlabna laqgħa mal-Prim Ministru biex nitolbuh jwaqqa' d-Development Brief, u din il-laqgħa ma saret qatt u anke ktibna lill Ombudsman dwar dan.

3.9 Is-Sindku s-Sinjura Marina Arrigo offriet li ttranga biex issir din il-laqgħa u ngħidu lil Prim Ministru x'jixtiequ r-residenti.



3.10 Il-Kunsillier N.Dimech qal li xtaq jghamel kontro proposta ghall-dik li saret mill-Kunsillier M.Briguglio. Din kienert tghid ' *Li ma jkunx hemm kummercjalizzazzjoni fiz-zona fejn bhalissa hemm propost il-progett ta' Qui si-Sana hlif li ssir gabbana zghira fil-gnien li fiha ma jkunx jista' jsir daqq ta' muzika, taghlaq skond il-ligi, ghalkemm r-residenti ma jridu xejn*'. Huwa gie sekondat mis-Sindku s-Sinjura Marina Arrigo. Favur kienu s-Sindku s-Sinjura M.Arrigo, u l-Kunsilliera N.Dimech, M.Azzopardi, J.Galea, L.Vella. Astjenew il-Kunsilliera M.Briguglio, M.Debono, M.Aquilina. Il-Proposta ghaddiet.

3.11 Il-Kunsillier M.Debono baqa' jinsisti li d-development Brief tat-2002 ghandu jigi rtirat, u ghamel din il-mozzjoni ' *Li d-Development Brief 2002 ghall-progett ta' Qui si-Sana ghandu jigi rtirat minnufih*'. Huwa gie sekondat mill-Kunsillier M.Briguglio. Favur il-Kunsilliera M.Debono, M.Briguglio, u M.Aquilina. Kontra s-Sindku s-Sinjura M.Arrigo, u l-Kunsilliera M.Azzopardi, N.Dimech, J.Galea, L.Vella. Il-mozzjoni ma ghadditx.

3.12 Is-Sindku s-Sinjura M.Arrigo ghamlet proposta li tghid ' *Li taqbel li d-Development Brief 2002 ghandu jigi emmendat*'. Hija kienet sekondata mill-Kunsillier N.Dimech. Kulhadd qabel ma din il-mozzjoni.

3.13 Il-Kunsilliera M.Aquilina qalet ' *li hija taqbel li ma ghandu jsir xejn lanqas il-carpark f'dan il-post hlief embelliment tal-gnien u minghajr kummercjalizzazzjoni*'. Xtaqet li din titiehed bhala mozzjoni. Hija giet sekondata mill-Kunsillier M.Debono. Favur kienu il-Kunsilliera M.Aquilina, M.Debono, u M.Briguglio. Kontra kienu s-Sindku s-Sinjura M.Arrigo, N.Dimech, M.Azzopardi, J.Galea, L.Vella. Il-Mozzjoni ma ghadditx.

3.14 Wara dan kollu s-Sindku s-Sinjura M.Arrigo qalet li kienet ser tirranga biex jsir appuntament mal-Prim Ministru biex niddiskutu dan il-progett.

4. Rapport dwar xoghlijiet Polidano/Triq Santa Marija.(item 5 fl-agenda).

4.1 Is-Sindku s-Sinjura Marina Arrigo tat rapport tal-laqgħa li kienet saret ma rapprezentant ta'Polidano Bros, dwar il-problemi tal-hlasijiet tal-krejn/hoarding fi Triq it-Torri u il-hlasijiet pendenti li ghandu l-Kunsill dwar ix-xoghlijiet li kien ghamel. Hija qalet li wara l-ewwel laqgħa issa kienet saret offerta li Polidano flok 300 metru ta' tarmak fit-toroq kien accetta li jghamel 450 metru tul bil-wiesgħa tat-triq. Dawn kellhom jkunu lesti sa l-ahhar ta'Ottuibr 2007. Dan bil-patt li l-Kunsill jhallas il-flus dovuti ghax-xogħol li ghamel Polidano fi Triq Rudolfu. Dan il-ftehim kien bla pregudizzju. Waqt din il-laqgħa kienu prezenti s-Sindku s-Sinjura M.Arrigo, u l-Kunsilliera N.Dimech, M. Azzopardi, M.Debono u għall-parti mill-laqgħa l-Kunsillier M.Briguglio. Waqt din il-laqgħa nghatat is-somma ta' l-m20,000 lill Polidano bhala parti mill-hlas li l-Kunsill ghandu jghati tax-xogħolijiet pendenti. Dwar din l-ghotja ta'flus kienu qablu l-Kunsilliera li kienu prezenti, waqt li l-Kunsilliera M.Aquilina u J.Galea gew ikkuntattajati fuq it-Telefon. Kopja tal-ftehim u tal-minuti ta' dik il-laqgħa gew ipprezentati waqt is-seduta (ara dok. A.).

4.2 Il-Kunsillier M.Briguglio, li kellu jitlaq kmieni waqt il-laqgħa msemnija 4.1, qal li d-dicitura tal-ftehim ma jirriflettix dak li gie deciz fl-istess laqgħa. It-Lm80,000 li qed issir referenza għalihom tirrapreženta ammont skond Polidano Bros. U mhux skond il-Kunsill Lokali. Il-Kunsill iddecieda li l-ammont li fadal jingħata lil Polidan jrid jigi diskuss u deciz mill-istess Kunsill, u dawn wara li jigu rrangati jew imnaqqs xi xogħolijiet hżiena li saru. Għalhekk Il-Kunsillier M.Briguglio ghamel xi emmendi għad-dicitura u l-Kunsill qabel magħhom. L-emmendi huma annessi ma dawn il-minuti.

4.3 Is-Segretarju Ezekuttiv qal li kien jistenna li meta qegħdin jigu diskussi finanzi tal-Kunsill, bhala il-bniedem responsabbli skond il-Ligi kellu jkun mistieden għall-din il-laqgħa. Is-Sindku s-Sinjura M.Arrigo wiegbet li l-kunsill kien responsabbli. Il-Kunsillier M.Briguglio qal li jaqbel mas-Segretarju Ezekuttiv ghax il-ligi tal-Kunsill Lokali kienet tghid car li s-Segretarju Ezekuttiv huwa l-Kap Ezekuttiv, Finanzjarju u Amministrattiv tal-Kunsill.

4.4 Is-Segretarju Ezekuttiv qal li veru li l-Kunsill ghandu jghati lill Polidano l-flus tax-xogħolijiet li ghamel, pero' kellna noqogħdu attenti li qabel ma jitlestha r-rapport tal-Perit Bezzina ma kellniex inhallsu iktar flus lill Polidano.



4.5 Il-Kunsillier M. Debono qal li ma stajniex inqabbd u perit iehor meta il-Periti tal-Kunsill ma gewx infurmati li kienu spiccaw mix-xoghol taghhom u kien ghadhom ma thallsux tax-xoghol li ghamlu, u konna qeghdin niksru l-kodici tal-etika meta qabbadna periti ohra. Huwa qara xi korrisondenza li kienu bghatu il-periti Spiteri.

4.6 Is-Segretarju Ezekuttiv qal li huwa kien kiteb lill Periti u nformahom bix-xoghol hazin li kien qiegħed jghamel Polidano u dawn approvaw ix-xogħol u hargu l-kontijiet biex jithallas. Huwa qal li huwa jaqbel li dawn jithallsu imma wara li jitlesta r-rapport tal-Perit Bezzina li jrid jistipula l-ammont dovut lill Polidano u fuqu jiehdu il-precentagg li haqqhom. L'asserzjoni li huma ma kienux jafu bix-xogħlijiet li kien qed jghamel Polidano hija farsa għaliex allura għalfejn kejjlu u ser jiehdu d-drittijiet professjonali. Is-segretarju kompli li huwa kien nformat mill-Perit Bezzina li huwa gie mitlub mill-periti koncernati biex ma jidholx fil-kwistjoni. Jiena nformajtu biex jiehu parir legali jkun jista jkompli x-xogħoi u f'kaz negattiv kont se nitlob lid-Dipartiment tal-Gvern Lokali biex jghatina parir hu fuq kif se nsolvu din il-problema, biex għada pitghada hadd ma jakkuzani b'nuqqas li hallasna xi flus li ma kienux dovuti. Barra minhekk il-Periti Spiteri jafu li x-xogħol tagħhom kien terminat għax l-ex Sindku s-Sur A. Bonello Dupuis kien informa li Perit Joe Spiteri u l-Kunsill anke hareg sejha pubblika għall-offerti ta' xogħol għall-Contract Manager Gdid.

4.7 Il-Kunsillier M. Briguglio qal ukoll li l-Kunsill għandu jiehu l-parir mid-Dipartiment tal-Gvern Lokali dwar jekk jistax ikun hemm ftehim fejn Polidano jghamel xogħolijiet b'450 metru tarmak f'toroq sa' l-ahhar ta' Ottubru 2007 minflok ma jhallas il-hlasijiet pendenti tal-Krejn/Hoarding fi Triq it-Torri. Il-Kunsill qabel ma dan. F'dak li għandu x'jaqsam mal-kundizzjoni għal dan il-ftehim li Polidano jithallas il-hlasijiet pendenti għall-Triq Rudolfu. Il-Kunsill rega' kkonferma li x-xogħolijiet hzienu li saru minn Polidano jridu jigu rrangati jew imnaqqsa qabel ma jithallas iktar flus, u l-ammont pendenti għandu jigi stmat mill-istess Kunsill Lokali. Il-Kunsillier M. Briguglio nsista li l-ftehim irid jkun skond il-ligi. Ma dan qabiet ukoll il-Kunsilliera M. Aquilina. Is-Segretarju kellu jara dwar dawn il-punti kollha.

4.8 Il-Kunsill approva il-hlas ta' Lm20,000 li kien ingħata Polidano.

4.9 Is-Segretarju Ezekuttiv nforma lill Kunsill li l-Awtorita' dwar it-Trasport kienet harget il-permessi necessarji biex x-xogħol fi Triq Santa Marija jkun jista' jibda fit-3 ta' Lulju 2006. Il-Kunsillier L. Vella ssuggerixxa li l-isqaq zghir f'din it-triq jingħata l-istess trattament jew xi haga simili kif kien sar fi Sqaq Sajjan. Kien hemm qbil dwar dan.

5. Komunikazzjonijiet (Korrispondenza item 3 ta' l-agenda).

5.1 Inqrat ittra mid-dipartiment ta' l-Artijiet fejn infurma lill Kunsill li gie determinat il-kuntratt tal-kiri tal-gabbana ta' taht Peppi Kiosk.

5.2 Il-Kunsill qabel li jghamel oggezzjoni lill MEPA għall-applikazzjonijiet ta' svilupp f'51, Triq Windsor ref. 02704/06, u 80 Triq Rudolfu ref. 02586/06.

5.3 Inqrat talba tal-HSBC biex issir rampa hdejn l-ATM li hemm fix-Xatt biex tkun accessibbli għall-persuni b'dizabilita'. Il-Kunsill qabel li jkollu pjanta ta' kif se issir. Kellna nsaqsu lill MEPA biex naraw x'ser jsir f'Sqaq Luzio

5.4 Talba tal-Awtorita' dwar it-Trasport biex jsiru zewg 'Horse Cabs stands' fix-Xatt giet accettata imma dawn kellhom jitqiegħdu fil-postijiet għan *No Parking* li saru mill-Awtorita' hdejn il-Vapuri ta' Captain Morgan.

5.5 Inqrat risposta mill-MEPA dwar talba għall kopji ta' pjanti għall-progett ta' Qui Si-Sana u il-Pjazetta. Il-Mepa nformat lill Kunsill li dawn wiehed seta' jarrhom fil-*Planning Shop* fil-hinjiet ta' l-Ufficju. Skond il-ligi ta' l-1992 il-Mepa ma tistax tibghat kopji ta' pjanti sottomessi ma applikazzjoni ta' svilupp.

5.6 Inqrat ittra ta' ringrazzjament mill-Ministru G. Pullicino għall-kondoljanzi mibghuta lilu fil-mewt tal-Mama tieghu.



5.7 Inqrat ittra mibghuta mill-Federazzjoni tal-Klabbs tal-Bocci dwar il-possibilita' li jsir Pitch tal-Bocci f'Tas-Sliema. Il-Kunsill qabel li l-Federazzjoni tissugerixxi xi postijiet hija.

5.8 Talba tat-Tribunal Lokali biex quddiem l-ABC stationers jigu nsallati sinjali tat-traffiku kellha tintbghat lill Awtorita' dwar it-Trasport biex tara x'jista jsir.

5.9 Talba iffirmata minghand diversi residenti biex issir Karozza Cirkolari minn San Gwann taghddi minn tas-Sliema, San Giljan u lura kellha tintbghat lill Awtorita' dwar it-Trasport.

5.10 Is-Segretarju Ezekuttiv ressaq ukoll ghall-approvazzjoni l-pjanti dwar fejn kienu se jsiru il Waste Recycling Bins. Tnejn kienu se jsiru fil-gnien tal-iskola fi Triq Depiro u Triq Blanche Huber u jkunu midfuna. lehor fi Triq Manwel Dimech faccata ta' Triq Banche Huber (taht il-blat), ohra ix-Xatt (fejn qabel kien hemm il mobile toilets. Il-Kunsillier M.Debono qal li ma kienx jaqbel ma dan il-post. Il-Kunsillier M.Briguglio qal li dawn il bins kienu xi haga li rridu nidraw ghalix il poplu jrid jkollu il-facilitajiet necessarji fejn jarmi l-iskart tieghu. Il-Kunsill qabel ma dan.

5.11 Is-Segretarju Ezekuttiv pogga fuq il-mejda tal-kunsill diversi ittri dwar il-bini li kien qiegheed jsir fi Piazza Sant.Anna u dwar il-protesti li kienu saru mir-residenti.

5.12 Inqrat ittra mibghuta mill-Kumitat tal-Banda Sliema fejn oggezzjonaw ghall-mod kif il-Kunsill kien ta' l-ghajnuna tieghu ghall-attivitajiet kulturali, li gew deskritti bhala (decizzjonijiet pseudo marxista ta' medjokrita'). Il-Kunsill sostna d-decizzjoni tieghu li ttiehed fil-laqgha ta'qabel.

5.13 Talba ghall-ghajnuna finanzjarja biex jigi miksi il-Ground ta'Villa Schinas immexxi mill-Azzjoni Kattolika fejn hafna tfal u zaghzagh jmorru ta' kuljum jilghabu giet milqugha mill-Kunsill li kien se joffri Lm200. L-Azzjoni Kattolika kienet taqa' taht skeda VIII tal-ligi.

5.14 Inqrat ittra ta' ringrazzjament mill-Patrijiet Frangiskani Minuri ghall-offerta tal-Kunsill ghall-attivitajiet kulturali.

5.15 Talba mill-Parrocca tal-Balluta biex il Kunsill jghamel reklam li jiswa Lm100 fil-programm tal-Festa ta' gietx accettata.

5.16 Talba mill-Exiles Sports Club ghall-ghajnuna finanzjarja biex jsir tournament internazzjonali tal-Waterpolo bejn it-18 u il-21 ta'Lulju 2006. Il-Kunsill qabel li jghati offerta ta' Lm50 .

5.17 Inqrat talba ghall-ghajnuna fl-attivita' Running for Charity li kienet se ssir b'risq L-Eden Foundation u Caritas Drug Rehabilitation. Il-Kunsill qabel li jghati s-somma ta' Lm50.

5.18 Ittra mibghuta minn residenti ta' Qui si-Sana Court dwar l-istat li jinsab fih l-isqaq privat li hemm fi Triq Qui Si sana. Is-Segretarju Ezekuttiv qal li jidher li dak illum kien ittiehed mill-Gvern. Kellna naraw jekk dan kienx minnhu.

5.19 Inqrat ittra mibghuta mis-Segretarju tal-MEPA s-Sur Francis Tabone dwar il-Karozza Elettrika biex tkun tista' tintuza bhala karozza cirkolari f'Tas-Sliema. Il-Mepa kienet qed titlob lill Kunsill taghrif dwar din il-karozza li kellha tirsipetta l-ambjent, u kellha tigi sottomessa *Project Proposal* kif ukoll d-dettalji ta' kif se tahdem, ir-rotta, frekwenza, hin, operazzjoni, hlasijiet, insurance u garaging taghha. Ghall dan il-porogett il-MEPA kienet se tohrog is-somma ta' LM35000, mill-fondi tas-CCPS. Il-kunsill qabel ma dan il-progett.

6. Timeshare Booths (item 9 fl-agenda)

6.1 Inqrat talba mibghuta mis-Sur Frank Farrugia mill-Awtorita' dwar it-Turizmu biex jsiru seba' kiosks temporanji ghall bejgh ta' Timeshare matul il-kosta ta'Tas-Sliema. Ma din l-ittra kien hemm ukoll pjanta li turi fejn dawn kienu se jsiru. Il Kunsill ma qabilx ma dan it-talba u l-Awtorita' dwar it-Turizmu kellha tkun infurmata b'dan.



7. Parkegg ghar-residenti (item 10 ta' I-Agenda)

7.1 Il-kunsill qabel li jkompli bir-rapport għall parkegg tar-residenti u gie deciz li jsiru dawn it-toroq : Kullegg l-antik, Nazzarenu, Sant.Anglu, Guze' Cardona, Melita, Dun Karm Psaila, Dun Karm Galea, Sir Gorg Borg, Il-Creche,Gino Muscat,San Pawl, Misrah il-Lunzjata, Sant'Agata, Madonna tas-Sokkors.

8. Roti u Klieb fuq il-Promenade. (item 7 tal-agenda).

8.1 Is-Sindku s-Sinjura M.Arrigo qalet li kellha hafna ilmenti minn nies anzjani minhabba li fuq il-Promenade qed jkun hemm hafna li jkunu jigru bir-roti u skate boards. Dan seta' jkun ta' periklu għall-dawn in-nies u l-Kunsill għandu jgħamel xi haga dwarhom.

8.2 Il-kunsillier M.Debono qal li barra minn Malta jkun hemm post apposta biex dawn in-nies jkollhom ukoll fejn jsuqu r-roti tagħhom. Is-Sindku qalet li l-Awtorita' dwar it-Trasport kienet tixtieq li tagħmel korsa għalihom fuq il-promenade u laqgħa għalhekk kienet se ssir nhar it-Tnejn 26 ta'Gunju 2006 fid-9.30p.m. Il-Kunsillier M.Debono offra li jattendi. Huwa qal li l-Awtorita' dwar it-Trasport kienet se tagħmel kampanja biex in-nies juzaw ir-roti.

8.3 Il-Kunsill iddecieda li jsiru tabelli temporanji bil-hinijiet meta jkunu jistghu jintuzaw roti fuq il-Promenade. Dan ser jkun kuljum, il-hin kollu barra bejn is-6.00p.m. u s-2 00a.m. Dawn il-hinijiet ser jibqgħu temporanji sa kemm ikun hemm bicycle lanes, fejn r-roti jkunu jistghu jintuzaw il-hin kollu, izda fil-bicycle lanes.

Il-Kunsillier M.Briguglio halla s-Seduta.

8.4 Rigward il-klieb li jkunu jigru fuq il-blat mingħajr cinga, kellna nistaqsu lill Pulizija biex naraw xi tghid il-ligi u ninfurzawha.


9. Rapport Sotto Kumitat Kultura u Anzjani. (item 6 ta' I-agenda).

9.1 Il-Kunsilliera L.Vella u M.Aquilina taw rapport tal-laqgħa li kienet saret tas-Sotto Kumitat għall-Kultura u Anzjani. Huwa qal li l-hargiet li kien jmiss kienu se jkunu hargiet kulturali madwar tas-Sliema biex insiru nafu ahjar il-lokal x'joffri u harga fejn niltaqgħu mal-President tar-Repubblika f'Sant'Anton. Gie suggerit li mis-sena d-dieħla tibda issir il-gimgha ta' Tas-Sliema li tkun qrib l-ahħar gimgha ta'Mejju. Gie suggerit ukoll li jsir lnu Ufficjali ta'Tas-Sliema u wieħed jista' juza il-kliem ta' Dun Pawl Vella li nkiteb madwar mitt sena ilu. Dan jista' jigi muzikat u jindaqq f'kull attivita tal-Kunsill u tal-Baned fil-lokal. Il-Kunsillier L.Vella ressaq imbghad għall-approvazzjoni il-programm Festi Sajf li kien jkopri attivitajiet kulturali bejn l-24 ta'Gunju u l-ahħar ta'Settembru. Inghad ukoll li għall-ewwel darba qed jinxtghel madwar il-bahar fi Gnien Indipendenza wara li dan d-dawl gie sponsorjat mill-ministeru għall-Ambjent u Affarijiet Rurali. Kienu ukoll se jsiru bnadar zghar madwar il-promenade kollu kif kienu dawk li saru għac-Chogim. Poster bil-attivitajiet kollha tal-Kunsill kellu jitqassam fil-futur qarib.

10. Komunikazzjonijiet (Mistoqsijiet Iis-Sindku/Segretarju Ezekuttiv) (item 4 ta' I-agenda).

10.1 Is-Segretarju Ezekuttiv ressaq għall-approvazzjoni t-Talba tas-Sur Edward Cuschieri biex jieħu hsieb ix-xogħol konness mal-anzjani skond kif mitlub fil-avviz li għamilna fil-gazzetti lokali. Huwa biss kien applika għall dan is-servizz u kien qieghed jittlob Lm2.50 is-siegha nkluza il-Vat. Il-Kunsill unanimament qabel li s-Sur Edward Cuschieri jgħamel dan ix-xogħol.

10.2 Il-Kunsillier J.Galea talab lill Kunsill biex is-Sinjura Maryrose Francica Manager ta' Europe Direct tindirizza lill Kunsill dwar proġetti li l-Kunsill jista' jibbenifika minnhom. Il-Kunsill qabel ma dan u s-Sinjura Francica tat tagħrif dwar kif l-Europe Direct tista' tghin lill Kunsill biex jgħaraf metodi kif jista' jakkwista fondi mill-Unjoni Ewropeja għall gid tal-Lokal. Europe Direct jghinu ukoll lill Kunsill biex jagħraf il-policies ta' l-Unjoni u tghin biex jinsabu shab f'pajjizi ohra biex jigu akkwistat dawn il fondi. Rapprezentant tal-Kunsill għandu jkollu laqgħat regolari mal-Europe Direct biex issir din konsultazzjoni meħtiega. Il-Kunsill qabel ma dan u l-Kunsillier J.Galea se jkun il persuna responsabbli minn proġetti bħall dawn.



10.3 Il Kunsilliera M.Azzopardi qalet li kienet saret laqgħa tas-sottokumitat dwar l-ambjent fejn kienu prezenti ukoll il-Kunsillier M.Briguglio u Dr.Stanley Zammit fejn gew diskussi diversi materji li jolqtu l-ambjent fil-lokal. Wahda mill-affarijiet diskussi hija s-sigar fil-lokalita u l-mod kif jigu mizbura. Issemma ukoll id-dawl li fil-prezent hemm madwar s-sigar. Hija suggerit li dan jinqala' u jsir biss fil-festi tal-Milied. Is-Segretarju Ezekuttiv qal li dawk il-bozoz kienu saru mill-Awtorita tat-Turizmu bhala abbelliment u l-ahjar l'issa nhallu s-sajf jghaddi u mbghad nighdulhom jnehhuhom.

10.4 Issemma il *Bus shelter* gdid li sar fix-Xatt ghax qieghed f'nofs il-bankina. Is-Segretarju Ezekuttiv qal li huwa kien kellem lill Faces Ltd., dwar dan u qalu li huma ghandhom certu kriterji kif dawn jitwahnlu. Dan sar skond il permess mahrug mill-MEPA. Kellna naraw jekk dan il-Bus Shelter jistax jigi rrangat.

10.5 Is-Sindku s-Sinjura M.Arrigo qalet li kellha talba biex xi persuni jinghataw permess għall-parking fil-post fejn hu riservat għar-residenti(ix-Xatt ta'Tigne). Dawn se jkunu Malta għand tal-familja għall-xaghrejn. Il-Kunsill qabel li jinghata dan il-permess.

10.6 Il-Kunsillier M.Briguglio qal li fix-Xatt il-hinijiet tal-Parking ma kienux qed jinzammu u għalhekk il-wardjani għandhom jaraw li dan jsir ghax ir-residenti qeghdin jbatu.

10.7 Is-sindku s-Sinjura M.Arrigo qalet li għandha lment li fil-parti ta' isfel ta' Triq Sant Antnin ir-residenti mhux qed jkunu jistghu jidhlu fid-dar tagħhom minhabba li jipparkjaw il-karozzi ezatt mad-djar. Il-kunsill qabel li ssir linja safra biex r-residenti jkunu jistghu jidhlu fi djarhom.

11. Approvazzioni ta' Hlas ta' Pagamenti. (item 3 ta' l-agenda).

Il-Kunsill approva il-hlas ta' pagamenti li kien jkopri minn cekk Nru. 7701 sa Cekk Nru.7805 u wara gew iffirmati minn zewg Kunsilliera.


12. Affarijiet Ohra.

12.1 Il-Kunsill approva li fi Gnien Indipendenza jsir il-main tad-*Drip Irrigation* gdid.

12.2 Il-Kunsill iddecieda li Seduta ohra tal-Kunsill tkun l-Erbgha 12 ta'Lulju 2006 fil-4.30p.m.

Is-Sindku għalqet is-Seduta fit-7.45p.m.


Lino Bartolo
Segretarju Ezekuttiv.


Marina Arrigo
Sindku.

"DOK. A"

Meeting with Polidano Bros on Friday 9th June, 2006 at 1930hours.

Present

Mayor
Mrs Marina Arrigo

Councillors
Mr Michael Briguglio
Mr Martin Debono A+Ce
Mr Nikki Dimech
Ms Margaret Azzopardi

Apologies

Deputy Mayor
Albert Bonello Dupuis

Councillors
Marianne Aquilina
Julian Galea
Luke Vella

obo Polidano Bros
Ms Isabella Vella

Issue 1

Discussion regarding the works to be done by the Council main contractor in exchange for placement of tower crane in Tower Road (Tower Crane has now been removed).

The length of 300m road works, as per discussion during last Council meeting was increased to 450m. The Councillors present accepted and the other Councillors that were available to be contacted, agreed with this agreement. Namely Maryanne Aquilina and Julian Galea. Other Councillors were not available to answer the calls.

Issue 2

The issue regarding the outstanding payments of Polidano was discussed. The amount of Lm80,000 was mentioned. The Councillors present anonymously agreed that part of the payment would be paid to the contractor. There will be a further meeting to discuss the outstanding amount of ~~Lm60000~~, to be covered with any remedial works, that need to be done.

by Polidano

according to the local council

Meeting was concluded at 2030hours.



Polidano Group

www.polidano-group.com

The Mayor
Mrs. Marina Arrigo
Sliema Local Council
Depiro Street
Sliema

6th June 2006

Dear Madam,

Re: Proposal to be presented to Sliema Local Council re. Road Works

Reference is made to the meeting of the 3rd May held at Polidano Group offices between your good self, Mr. Martin Debono (councillors responsible for roads and infrastructure) and Mr. Charles Polidano (for Polidano Brothers Ltd.) Mr Nicky Dimech also had to present for the meeting, however, was unable to attend due to unforeseen circumstances.

We are pleased to inform you that on the basis of our discussions during the said meeting Polidano Brothers Ltd is pleased to make the following proposal:

Undertake road works on a number of roads to be identified by the Local Council provided that:

1. outstanding payments (less retention fees if any) owed by the Local Council in relation to works carried out on Rudolph Street be paid to Polidano Brothers;
2. works will be carried out on three (3) or more roads not exceeding a total length of four hundred fifty metres (450m);
3. the works to be carried on the roads to be identified shall include scarifying and surfacing (pavements and related works shall not be included as part of the road works);
4. the said works will be carried out by not later than the end of October 2007;
5. no claim for fees will be made by the Local Council in relation to the tower crane situated at Tower Road Sliema;

according to the local Council




Polidano Bros Ltd
Polidano Leisure Ltd
Polidano Holdings Ltd
Riviera Resort Hotel Ltd
Eagle Beams Ltd
Multilease Ltd
Lapsi Quarry
EcoWays Ltd
Polmesh Ltd
Mait Ltd

B

This proposal is being offered as an *ex gratia* basis with a view of settling this matter once and for all and is being offered without prejudice to Polidano Brothers Ltd. claim that no fees are due in relation to the above mentioned tower crane.

While we sincerely hope that the proposal is acceptable to the Local Council we look forward for your reply on the matter. In the meantime we remain,

Yours truly,



Charles Polidano
Managing Director Polidano Group

r/p



M. Aquilina - contacted and agreed.
J. Cateia - contacted and agreed.
M. Bequilio - was here + said OK before he left.

